

भूमि एवं जल प्रबंधन प्रभाग, भारतीय कृषि अनुसंधान परिषद का पूर्वी अनुसंधान परिसर, पटना (बिहार) द्वारा "विश्व जल दिवस " पर कार्यक्रम का आयोजन

(दिनांक: 22 मार्च, 2022; समय: 12:30-1:30 बजे)

भूमि एवं जल प्रबंधन प्रभाग, भारतीय कृषि अनुसंधान परिषद का पूर्वी अनुसंधान परिसर, पटना (बिहार) ने "विश्व जल दिवस" के उपलक्ष्य में कार्यक्रम का आयोजन 22 मार्च, 2022 को किया। इस वर्ष, विश्व जल दिवस का मूल विषय 'ग्राउण्ड वाटर' अर्थात 'भूजल' है। इस कार्यक्रम का प्रमुख उद्देश्य किसानों, छात्रों, वैज्ञानिकों और अन्य हितधारकों के बीच विश्व जल दिवस का इतिहास, जल प्रबंधन के विभिन्न पहलुओं जैसे जल संसाधन प्रबंधन, बाढ़ एवं सूखा क्षेत्रों में जल का कुशल प्रबंधन, जल संरक्षण, भूजल संवर्धन, भूजल का सही समय पर उचित मात्रा में आहरण एवं प्रबंधन, भारत में उभरती चुनौतियों और अवसरों आदि पर चर्चा कर जागरूकता पैदा करना था। इस कार्यक्रम की शुरुआत ई. आरती कुमारी द्वारा स्वागत भाषण से की गयी। इसके उपरांत भूमि एवं जल प्रबंधन प्रभाग के वैज्ञानिकगण, विभिन्न प्रभागों के प्रभगाध्यक्षों ने कृषि में जल के कुशल उपयोग और जल संरक्षण के तरीकों, भूजल संरक्षण एवं सदुपयोग आदि विषयों पर विचार व्यक्त कर जनांदोलन को और सशक्त करने पर बल दिया।



व्याख्यान के बाद चर्चा सत्र में इस संस्थान के निदेशक महोदय डॉ. आशुतोष उपाध्याय ने भूजल पुनर्भरण और आहरण में तारतम्य बनाने की आवश्यकता पर जोर दिया साथ ही किसानों, छात्रों, और अन्य हितकारकों को जल संरक्षण के आधुनिक तरीकों को अपनाने हेतु प्रोत्साहित भी किया। अंत में भूमि एवं जल प्रबंधन प्रभाग के वैज्ञानिक डॉ. अकरम अहमद द्वारा धन्यवाद ज्ञापन के उपरांत कार्यक्रम संपन्न हुआ।

(स्रोत: भारतीय कृषि अनुसंधान परिषद का पूर्वी अनुसंधान परिसर, पटना)